

Date - 05/08/2015

यूपीटीयू के नए वीसी ने सम्भाला पदभार, छात्रों के लिए शुरू की वाट्सएप हेल्पलाइन

विद्युत्मान सिंह

# वीसी से वाट्सएप पर सीधे जुड़ सकेंगे छात्र

यूपीटीयू

लखनऊ। कार्यालय संवाददाता

यूपीटीयू के किसी कॉलेज में रैकिंग हो रही हो या फिर कॉलेज प्रबंधन फीस के लिए परेशान कर रहा हो। सेमेस्टर परीक्षा में कहीं नकल हो रही हो या फिर रिजल्ट से जुड़ी परेशानी हो।

इन सब समस्याओं के लिए अब छात्रों को विवि के चक्कर नहीं लगाने पड़ेंगे। विवि के नवनियुक्त कुलपति प्रो. विनय पाठक ने मंगलवार को पदभार सम्भालते ही छात्रों के लिए वाट्सएप हेल्पलाइन की घोषणा कर दी है। उन्होंने बताया कि हेल्पलाइन नम्बर 8004455599 पर वाट्सएप करके



यूपीटीयू के नए कुलपति प्रो. विनय पाठक ने मंगलवार को पदभार सम्भाला।

छात्र अपनी सभी शिकायतें दर्ज करा सकते हैं। ये हेल्पलाइन सेवा उनकी देखरेख में संचालित की जाएगी। इस पर आने वाली सभी शिकायतों पर तत्काल कार्रवाई होगी और 24 घंटे के अंदर

छात्रों को इसके सम्बंध में जानकारी भी उपलब्ध कराई जाएगी। डॉ. पाठक ने बताया कि एक वेब पोर्टल शुरू किया जा रहा है। ये पोर्टल अगले सोमवार या मंगलवार तक शुरू हो जाएगा।

परीक्षा प्रणाली में पारदर्शिता

परीक्षा प्रणाली में पारदर्शिता के लिए इसे पूरी तरह से डिजिटल कर दिया जाएगा। मूल्यांकन की गड़बड़ियों को रोकने के लिए एक मार्किंग स्कीम तैयार होगी। कॉपी का डिजिटल मूल्यांकन भी होगा। उन्होंने बताया कि अगले छह महीने में पहला टारगेट फैकल्टी के स्तर में सुधार पर जोर दिया जाएगा।

कॉलेजों की होगी रैंकिंग: अगले सत्र से अच्छे कॉलेजों की जानकारी के लिए छात्रों को परेशान नहीं होना पड़ेगा। डॉ. पाठक ने बताया कि विभिन्न मानकों पर कॉलेजों को रेटिंग दी जाएगी। कुछ साल पहले विवि रैंकिंग करता रहा है पर प्राइवेट कॉलेजों के दबाव में इसे बंद करने की बात सामने आई थी।